

ریڈیو پر رویت ہلال کی خبر

مولانا محمد تقی امینی ناظم دینیات مسلم یونیورسٹی۔ علیگڑھ

عرصہ سے ریڈیو پر رویت ہلال کی خبر کا مسئلہ اہل علم کے سامنے پیش ہے۔ لیکن اب تک نہ کوئی اجتماعی فیصلہ ہو سکا اور نہ عوامی خلفشار سے بچنے کی کوئی صورت نکل سکی۔ ذیل میں اس سلسلہ کی چند باتیں ذکر کی جاتی ہیں۔ شاید وہ کچھ مفید ثابت ہوں۔

خبر کی صحیح حیثیت متعین کرنیکا حکم : قرآن حکیم کی بعض آیتوں سے خبر کی صحیح حیثیت متعین کرنیکا ثبوت ملتا ہے۔

يَا أَيُّهَا الَّذِينَ آمَنُوا إِن جَاءَكُمْ
فَاسِقٌ بِنَبَأٍ فَتَبَيَّنُوهُ
اے ایمان والو! اگر فاسق (غیر ثقہ) تمہارے
پاس کوئی خبر لائے تو اس کی تحقیق کر
لیا کرو۔

آیت میں فاسق (غیر ثقہ) اور نبار (خبر) دونوں عام ہیں۔
اے فاسق! اگر کدبائی نباء ملے یعنی جو فاسق جس قسم کی خبر لائے (اسکی تحقیق کر لیا کرو)

۱ سورہ حجرات رکوع ۱

۲ تفسیر کبیر ج ۳ ص ۵۶

دوسری آیت ہے :

وَإِذَا جَاءَهُمْ أَمْرٌ مِّنَ الْأَمْنِ
أَوِ الْخَوْفِ أَذْأَعْوَابِهِمْ وَلَوْ رَدُّوهُ
إِلَى الرَّسُولِ وَالْإِلَى الْأُمْرِ
مِنْهُمْ لَعَلِمَهُ الَّذِينَ
يَسْتَكْبِطُونَهُ مِنْهُمْ ۖ

اور جب ان کے پاس کوئی بات امن یا خوف
کی پہنچتی ہے تو وہ اس کو پھیلا دیتے ہیں اگر
یہ لوگ اس کو اللہ کے رسول اور اہل علم کے
حوالہ کر دیتے تو ان میں جو تحقیق کرنے والے
ہیں وہ اس کی تحقیق کر لیتے۔

”اولی الامر“ سے مراد اہل علم و صاحب فقہ ہیں۔ ”اہل العلم والفقہ“ سے ”اور“ جاؤں
اسی میں لفظ امر (بات) ہر حادثہ و شرعی واقعہ کو شامل ہے۔

لَا نِ الْأَمْنِ وَالْخَوْفِ ۖ ۱۰
فِي كُلِّ مَا يَتَعَلَّقُ بِبَابِ التَّكْلِيفِ ۱۱

کیوں کہ امن اور خوف ہر اس چیز میں موجود
ہے جس کا تعلق باب تکلیف سے ہے۔

مذکورہ آیت سے ثابت ہوتا ہے کہ رسول اللہ صلی اللہ علیہ وسلم اور اہل علم
دونوں خبر کی تحقیق اور اس کی صحیح حیثیت متعین کرنے پر مامور ہیں۔

ان الرسول واولی الامر
كلهم مكلفون بالاستنباط ۱۲

رسول اللہ اور اہل علم دونوں استنباط کے
مکلف ہیں۔

صحیح حیثیت کے تعین کیلئے غلبہ ظن کافی ہے : کسی خبر کی صحیح حیثیت کا تعین اس وقت ہوتا ہے
جبکہ تحقیق کے بعد اس سے غلبہ ظن حاصل ہو جائے۔ جیسا کہ فقہاء کی درج ذیل تصریحات سے ظاہر ہوتا ہے۔

وغالب الظن عندهم ملحق
باليقين وهو الذي يبنى عليه .

فقہاء کے نزدیک غلبہ ظن یقین کا حکم رکھتا ہے
اسی پر شرعی احکام کا مدار ہے۔

الاحکام ۱۳

۱۰ سورہ نسا : رکوع ۱۱ - ۱۲ قرطبی . ۱۱ تفسیر کبیر ج ۳ ص ۳۰۱ ۱۲ ایضاً

۱۳ الاشباہ والنظائر ص ۳۵

دوسری جگہ ہے۔

يعرف ذلك من تفصيح كلامهم في الابواب ۱۰
یہ بات مختلف ابواب میں تلاش و جستجو سے معلوم ہوتی ہے۔
ابن عابین کہتے ہیں:

يقم العلم الشرعي وهو غلبة النظم بنخبهم ۱۱
ان کی خبر سے علم شرعی یعنی غلبہ نظم حاصل ہو جائے۔
پھر اسکے بعد ہے:

لانه العلم الموجب للعمل لا العلم بمعني اليقين ۱۲
کیوں کہ غلبہ نظم ہی وہ علم ہے جس سے عمل کا موجب ہوتا ہے۔ علم شرعی سے مراد اس جگہ یقین نہیں ہے۔

غلبة نظم وہی معتبر ہے جس سے اطمینان قلب حاصل ہو جائے۔
غلبہ نظم اس وقت احکام کا مدار قرار پاتا ہے۔ جب کہ اس سے اطمینان قلب حاصل ہو جائے۔

اما اكبر الراي وغلبة النظم الطرف الرابع اذا اخذ به وهو المعتبر عند الفقهاء ۱۳
اکبر رائے اور غلبہ نظم کسی ایک جانب رجحان کو کہتے ہیں۔ جب کہ اس کو دل قبول کرے۔ فقہاء کے نزدیک یہی معتبر ہے۔

چند فقہی جزئیات جن سے ریڈیو پر خبر کی صحیح حیثیت متعین کرنے میں مدد ملتی ہے
ذیل میں چند فقہی جزئیات ذکر کی جاتی ہیں جن سے ریڈیو پر خبر کی صحیح حیثیت متعین کرنے میں مدد

۱۴ الاشباه والنظائر ص ۳۲ رد المحتار ج کتاب الصوم ص ۹۵
۱۵ الاشباه والنظائر ص ۳۲

ملتی ہے۔

(۱) سرکاری طور پر جس خبر کے پہنچانے کا انتظام ہو اس کے منادی کی خبر مستند ہے۔
خواہ وہ ثقہ ہو یا غیر ثقہ ہو۔

خبر منادی السلطان مقبول بادشاہ (حکومت) کے منادی کی خبر
عد لا کان او فاسقاً ۱۷ معتبر ہے، خواہ وہ ثقہ ہو یا غیر ثقہ۔

(۲) شہادت کے ذریعہ جس بات کا فیصلہ ہو چکا ہو اس میں فرد واحد کی خبر
معتبر ہے۔

ولا خلافت فی ان الحکمہ اس میں کوئی اختلاف نہیں ہے کہ جس کا فیصلہ
الثابت بالشہادۃ یجزی شہادت سے ہو چکا ہے۔ اس کے اعتبار کے
فیہ خبر الواحد ۱۷ لئے خبر واحد کافی ہے۔

(۳) سرکاری وغیر سرکاری طور پر خبر کی قائم مقامی کے لئے عادتہ کچھ علامتیں طے کر لی گئی
ہوں تو ان کا اعتبار کرنا ضروری ہے۔

یلزم اهل القریٰ الصوم یلزم اهل القریٰ الصوم
بسمع المدافع اور ریتۃ بسمع المدافع اور ریتۃ
القنادیل من المصر کانه القنادیل من المصر کانه
علامۃ ظاہرۃ تنید غلبۃ علامۃ ظاہرۃ تنید غلبۃ
الظن وغلبۃ الظن حجة الظن وغلبۃ الظن حجة
موجبة للعمل ۱۷ موجبة للعمل ۱۷

۱۷ فتاویٰ عالمگیری ج ۳ کتاب الکراہیۃ ص ۲۷ ۲۸ احکام القرآن للجصاص ج ۱ ص ۳۶
۱۷ رد المحتار ج ۳ کتاب الصوم

(۴) جس خبر کی مستند ثبوت نہ کہ افواہوں کی بنا پر عام شہرت ہو جائے۔ تو دوسرے شہر والوں کو اس کا اعتبار کرنا ضروری ہے۔

ان الخبر اذا استفاض و
تحقق فيما بين اهل البلدة
الاخرى يلزمهم حكم
هذه البلدة له

خبر جب شہر کے لوگوں میں مشہور اور ثابت ہو جائے
— تو اس شہر کا حکم دوسرے شہر کے
لوگوں پر لازم ہوگا۔

(۵) آسمان سات ہونے کی صورت میں بھی ایک روایت کے مطابق دو آدمیوں کی شہادت کافی ہے۔ جب کہ ایسی حالت میں دوسری روایت کے مطابق شہادت کے لئے ایک عجت یا ایسی تعداد ضروری ہے کہ اس کی خبر سے غلبہ ظن حاصل ہو جائے۔

جیسا کہ سرخسی کہتے ہیں۔

اما اذا لم يكن بالسما علة
فلا تقبل شهادة الواحد
والثنتي حتى يكون امراً مشهوراً
ظاهراً في هلال رمضان
وهكذا في هلال الفطر في
رواية هذا الكتاب وفي
رواية الحسن بن ابي حنيفة
رحمهما الله تعالى قال
تقبل فيه شهادة رجلين

جب آسمان میں ابر و نمیرہ
نہ ہو تو ایک دو آدمیوں کی شہادت
قبول نہ ہوگی۔ یہاں تک کہ بات
مشہور ہو جائے۔ رمضان و عید
دونوں کے لئے یکساں حکم ہے۔ امام
ابو حنیفہؒ سے محمد کی یہی روایت
ہے۔ لیکن حسنؒ کی روایت امام ابو حنیفہؒ
سے یہ ہے کہ ایسی صورت
میں بھی دو مردوں یا ایک مرد اور

لہ رد المحتار، ج ۲ کتاب الصوم ص ۹۷

اور رجل وامرأتین بمنزلة دو عورتوں کی شہادت قبول ہوگی جیسے
حقوق العباد ۱۰۰۰ حقوق العباد میں ہوتا ہے۔

در مختار میں ہے۔

وبلا علیہ جمع عظیم یقع العلم الشرعی وهو غلبۃ
الظن بمنیرہم.....
وعن الامام انتہ یکتفی بشاہدین ۱۰۰
ابرو غیرہ نہ ہونے کی صورت میں شہادت کے لئے ایک بڑی جماعت درکار ہے جس کی خبر سے علم شرعی یعنی غلبہ ظن حاصل ہو جائے۔ اور امام ابوحنیفہ سے ایک روایت ہے کہ ایسی حالت میں بھی دو گواہوں کی شہادت کافی ہے۔

ابن نجیمؒ نے اس روایت کے بارے میں کہا ہے۔

وینبغی العمل علی ہذہ الروایۃ فی زماننا لان الناس
تکاسلت عن ترائی الاہلۃ
ہمارے زمانہ میں اس روایت پر عمل مناسب ہے کیوں کہ پابند دیکھنے میں لوگ سستی کرنے لگے ہیں۔

ابن عابدینؒ نے کہا ہے۔

انت خیر بیان کثیراً من
الاحکام تغیرت لتغیر
الازمان ولو اشتراط فی
زماننا الجمع العظیم نسیم
تم جانتے ہو کہ بہت سے احکام زمانہ کی تبدیلی سے بدل جاتے ہیں۔ اگر ہمارے زمانہ میں شہادت کے لئے بڑی جماعت شرط ہو تو لوگ دو دو

۱۰۰۰ المبسوط للخرسی ج ۳ کتاب

نواذر الصوم ص ۱۴۰ ۱۰۰ در مختار کتاب الصوم ص ۱۴۰ ۱۰۰ دارالمختار ج ۳ کتاب الصوم ص ۹۵

ان لا یصوم الناس الا
 بعد لیلتین او ثلاثہ
 ماہو مشاہد من تکاسل
 لوگوں کی سستی عام طور سے دیکھی
 تین تین دن بعد تک روزہ نہ
 رکھیں گے۔ کیوں کہ اس سلسلہ میں
 الناس لہ جاری ہے۔

(۶) اسی طرح آسمان صاف ہونے کی صورت میں شہر سے باہر رہنے والے یا شہر میں
 کسی اونچی جگہ سے چاند دیکھنے والے ایک شخص کی شہادت معتبر ہوگی چنانچہ امام طحاویؒ کا یہ قول
 تقریباً ثقہ کی تمام بڑی کتابوں میں مذکور ہے۔ مثلاً ہدایہ میں ہے۔

وذكر الطحاوی انه لقب
 شهادة الواحد اذا جاء
 من خارج المصر لقلة
 الموانع واليه الاشارة
 في كتاب الاستحسان وكذا
 اذا كان على مكان مرتفع
 في المصر لہ
 طحاوی نے ذکر کیا ہے کہ ایک کی شہادت
 قبول ہوگی جب کہ وہ شہر کے باہر سے
 آیا ہو۔ کیونکہ وہاں رکاوٹیں کم پائی جاتی
 ہیں۔ کتاب الاستحسان میں اسی کی
 طرف اشارہ ہے ایسے ہی ایک شہادت
 قبول ہوگی جبکہ شہر میں کسی اونچی جگہ کا
 رہنے والا ہو۔

فتاویٰ عالمگیری میں یہ عبارت نقل کرنے کے بعد ہے۔

وعلى قول الطحاوی اعتمد الامام
 الموغینانی وصاحب الاقضية
 والفتاوی الصغری لہ
 طحاوی کے قول پر امام مرغینانیؒ
 اور صاحب اقضیتہ و فتاویٰ صغریٰ
 نے اعتماد کیا ہے۔

لہ رد المحتار ج کتاب الصوم ص ۹ لہ ہدایہ کتاب الصوم لہ فتاویٰ عالمگیری ج
 کتاب الصوم فی رویتہ الہلال

اس قول کی المبسوط میں یہ دلیل منقول ہے۔

لانہ يتفق من السرية
في السحاري مالا يتفق في
الامعمار ما فيها من كثرة
الغبار دكن لك ان
كان في المصري على موضع
مرتفع فقد يتفق له
من السرية مالا يتفق
لمن هو دون في الموقف له

شہر میں چوں کہ غبار وغیرہ زیادہ رہتا
ہے۔ اس بنا پر ہو سکتا ہے کہ باہر چاند
نظر آئے اور شہر میں نہ نظر آئے اسی
طرح اونچی جگہ سے چاند دیکھنا جس قدر
آسان ہوتا ہے نیچی جگہ سے اس
قدر آسان نہیں ہوتا۔

سطح زمین سے آنکھ کی اونچائی کا تناسب افقِ حسی (جہاں آسمان و زمین دونوں ملتے نظر
آتے ہیں) سے یہ ہے۔

آنکھ کی اونچائی	فاصلہ افق حسی
۶ فٹ	۳ میل
۲۴ فٹ	۶ میل
۹۶ فٹ	۱۲ میل
۳۸۴ فٹ	۲۴ میل

یعنی آنکھ کی اونچائی میں جب چار گنا فاصلہ ہوگا تو افقِ حسی میں دو گنا ہوتا رہے گا۔

اس کا ذرا بولا یہ ہے۔

جتنے میل اونچا دیکھنا ہو اس عدد کو ۳ سے تقسیم کیا جائے۔ پھر حاصل تقسیم کو حاصل تقسیم
میں ضرب دیا جائے۔

سے المبسوط ۱۶۹ کتاب الاستحسان ص ۱۶۹

پھر حاصل ضرب کو ۶ میں ضرب دیا جائے اب جو حاصل ضرب ہوگا، اتنی ہی فٹوں میں آنکھ کی اونچائی ہوگی۔

مثلاً کوئی شخص دس میل تک دیکھنا چاہے تو دس کو ۳ سے تقسیم کرنے کے بعد $\frac{10}{3}$ آیا پھر $\frac{10}{3}$ کا مربع کیا تو $\frac{100}{9} = \frac{11}{9}$ ہوا۔ پھر $\frac{11}{9}$ سے ۶ کو ضرب دیا تو $\frac{66}{9}$ آیا۔ جو ۶ فٹ کے برابر ہے یعنی دس میل تک دیکھنے کے لئے آنکھ کی اونچائی ۶ فٹ ہونی چاہئے۔

(۷) ایک شخص کی شہادت پر رمضان کے روزے رکھے گئے تھے لیکن کسی وجہ سے ۲۸ تاریخ کو عید بنا چاند نہ نظر آیا، تو دوسرے دن (چاند دیکھے بغیر) عید کرنے کی اجازت ہے۔ اس صورت میں بہ ظاہر چاند کا ثبوت ایک شخص کی شہادت کی بنا پر ہو رہا ہے جبکہ عید میں ایک شخص کی شہادت پر فیصلہ کرنا درست نہیں ہے۔ چنانچہ امام محمد سے جب یہ سوال کیا گیا تو انہوں نے درج ذیل توجیہ پیش کی۔

کیف یفطرون ی شہادۃ -	سوال کیا گیا کہ لوگ ایک شخص کی شہادت
الواحد قائل لا یفطرون	سے پھر کیسے انتظار کریں گے تو امام محمدؒ
بشہادۃ الواحد بل بحکم الحاکم	نے جواب دیا کہ انکار ایک شخص کی شہادت
لأنه لما حکم بد خول وفضا	سے نہیں بلکہ حاکم کے حکم سے کریں گے
وامر الناس بالصوم فمن	کیوں کہ جب حاکم نے روزہ کا حکم دیا
ضرورتہ الحکم بالنسلاخ	تو لازمی طور سے تیس دن گزرنے
رمضان بعد ماضی ثلاثین	کے بعد اس کے ختم کرنے کا بھی حکم
یوماً	نکل آئے گا۔

سہ المبسوط ج ۳ کتاب الصوم ص ۱۳

ریڈیو کی خبر پر غور کرنے کے لئے چند پہلو ان تصریحات کے بعد 'ریڈیو' کی خبر میں چند حیثیتوں سے غور کرنے کی ضرورت ہے۔

(۱) "ریڈیو" ایک نئی ایجاد اور خبر رسانی کا آلہ ہے۔ قدیم زمانہ میں خبر رسانی کا کام دُور ذرائع (مناوی سلطان وغیرہ) سے انجام پاتا تھا۔ اور اب ترقی یافتہ دور میں اونچے پیمانہ پر اس کے ذریعہ انجام دیا جاتا ہے۔

(۲) "ریڈیو" رویتِ ہلال کی جس خبر کو نشر کرتا ہے۔ اس کی حیثیت شہادت کی نہیں بلکہ اطلاع کی ہوتی ہے جس طرح اور بہت سی باتوں کی وہ عوام کو اطلاع دیتا ہے۔ اسی طرح چاند ہونے یا نہ ہونے کی اطلاع دیتا ہے۔

(۳) "ریڈیو" پر چاند کی جو اطلاع آتی ہے اس کے بارے میں اب تک یہ عمل درآمد چلا آ رہا ہے کہ پہلے شہر کے معتمد عالم یا جامع مسجد کے پیش امام سے چاند ہونے یا نہ ہونے کے متعلق معلوم کیا جاتا ہے۔ پھر جیسا وہ کہتے ہیں اس کے مطابق خبر نشر کی جاتی ہے

عالم و پیش امام چاند ہونے کے بارے میں جو بات کہتے ہیں اس کا مدار عام رویت ہوتی ہے یا وہ فیصلہ ہوتا ہے جو شہادت گزرنے کے بعد کیا جاتا ہے۔

اس لحاظ سے ریڈیو کی اطلاع گویا عام رویت یا فیصلہ کی اطلاع ہوتی ہے۔

(۴) "ریڈیو" کی خبروں کے اعتبار، نیکام راج دعوت، ہے جس کو نظر انداز نہیں کیا جا سکتا۔ البتہ جن خبروں کا تعلق حکومت کی خاص پالیسی سے ہو اور جن کی صحیح اطلاع وہ مناسب نہ سمجھتی ہو۔ وہ عموم سے مستثنیٰ ہیں۔

(۵) "ریڈیو" پر دینی خبروں کا شریعت کے مطابق اہتمام نہ ہونے کے باوجود ان خبروں سے غلبہ ظن حاصل ہو جاتا ہے۔ اور غلبہ ظن کے بارے میں یہ وسعت ہے کہ اگر ان لوگوں کی خبروں سے بھی حاصل ہو جائے جن کی شہادت عام حالات میں معتبر نہیں ہے تو دینی امور میں اس پر عمل کرنا درست ہے جیسا کہ رد المحتار میں ہے۔

واما غیر مقبول الشہادۃ
 کالکافر والفاسق والصبی
 فلعدم الاعتداد بالخبارة
 فیما هو من امور الدیانات
 مالم یغلب علی الظن
 صدقہ ۱۷

جن لوگوں کی شہادت غیر معتبر ہے جیسے
 کافر، فاسق، بچہ، ان کی خبر پر دینی معاملات
 میں اس وقت تک اعتبار نہ کیا جائیگا۔
 جب تک ان کی سچائی پر غلبہ ظن
 نہ حاصل ہو۔

فتاویٰ عالمگیری میں ہے :

یجب ان یعلم بان العمل
 بغالب السرای جائز فی
 باب الدیانات و فی باب
 المعاملات و کذا العمل
 بغالب السرای فی الدماء
 جائز ۱۸

یہ معلوم ہونا ضروری ہے کہ دیانات
 معاملات اور خون سب میں غالب
 رائے پر عمل کرنا جائز ہے۔

غلبہ ظن دو یا تین خبروں سے حاصل ہو جاتا ہے۔ غلبہ ظن (اطمینان قلب) ایک وجدانی
 امر ہے۔ جو خبر دینے والوں کی کثرت اور خبر دینے کی خاص طرز پر موقوف نہیں ہے۔ چنانچہ با
 اوقات جم غفیر کی خبر اور مقفع و مسجع عبارت ناقابل اعتبار ہوتی ہے۔ لیکن ٹوٹے پھوٹے الفاظ
 کے ساتھ دو ایک آدمیوں کی خبر قابل اعتبار نہ جاتی ہے۔

ایسی حالت میں ”ریڈیو“ کی خبر سے غلبہ ظن حاصل ہونے کے لئے خبر کی تعداد اور اس کے

۱۷ رد المحتار ج ۱ باب شروط الصلوۃ ص ۳۴۸ ۱۸ فتاویٰ عالمگیری ج ۱ کتاب الکراہیۃ
 انتہای الثانی فی العمل بہ غالب الراۃ۔

الفاظ کی حد بندی نہایت مشکل امر ہے۔ پھر بھی عموماً ابر کی صورت میں دو اور آسمان صاف ہونے کی صورت میں تین خبروں سے غلبہ ظن حاصل ہو جاتا ہے۔ خواہ یہ خبریں مختلف ریڈیو اسٹیشن کی ہوں یا ایک اسٹیشن سے کئی جگہ کی ہوں۔ البتہ اس صورت میں چاند کا ثبوت محض ان خبروں سے نہیں بلکہ اس فیصلہ سے سمجھا جائیگا، جو علماء ان خبروں سے غلبہ ظن حاصل ہونے کے بعد کریں گے۔

امام محمدؒ نے مذکورہ ۷ میں سوال کا جواب دیتے ہوئے حاکم کے حکم کو فیصلہ کی بنیاد قرار دیا تھا۔ اب چوں کہ حاکم شرعی موجود نہیں ہیں اس بنا پر دینی معاملات میں علماء ان کے قائم مقام ہوں گے۔ اور اگر علماء فیصلہ نہ کریں۔ تو عوام کو قانون ہاتھ میں لینے کا حق نہ ہوگا۔

اذا خلا الزمان من سلطان جب کسی زمانہ میں ایسی حکومت —

ذی کفایۃ فلا مورد مومکنة نہ رہے۔ جو دینی معاملات کی ذمہ داری

الی العلماء ویلوا الا ملة لیتی ہو۔ تو یہ معاملات علماء کے سپرد

الرجوع الیہم لہ ہونگے اور امت کو ان کی نظر رجوع کرنا ضروری ہے۔

اختلافِ مطالع کی بحث بڑی پُر پیچ ہے

رویت ہلال کے سلسلہ میں اختلافِ مطالع کی بحث کو نظر انداز نہیں کیا جاسکتا۔ لیکن یہ

بحث اس قدر پُر پیچ ہے کہ اس سے کسی قطعی نتیجہ پر پہنچنا ہر درجہ مشکل ہے۔ چنانچہ ابوریحان

بیرونی (فن ہیئت کا ماہر) نے کہا ہے۔

ان علماء الہیۃ مجمعون علماء ہیئت اس بات پر متفق ہیں کہ

علی ان المقادیر الموضوہ رویت ہلال کے عمل میں آنے کے

فی اواخر اعمال رویت لے جو مقادیر فرض کی جاتی ہیں وہ

سہ الحدیثۃ المحمدیۃ

الہلال ہی ابعاد لم یوقف سب محض تجرباتی ہیں اور مناظر کے
 علیہا الابا لتجربة وللمناظر کچھ حسابی حالات ہیں جن کی وجہ سے
 احوال ہندسیۃ یتفاوت نظر آنے والی چیز جھوٹ بڑی دکھائی
 لاجلہا المحسوس بالبصر دیتی ہے۔
 فی العظم والصغر وفي الاحوال فلکی حالات کچھ اس قسم کے ہیں
 الفلکیۃ ما اذا ناملها متأمل کہ جو بھی منصف مزاج ان میں غور
 منصف لم یستطع بت الحکم کرے گا وہ رویت ہلال کے ہونے
 علی وجوب رویۃ الہلال اور نہ ہونے کے بارے میں کوئی قطعی
 اوامتناعھا فیصلہ نہ کر سکے گا۔

شمس الدین محمد بن علی خواجہ کا چالیس سالہ تجربہ اور دوسرے ماہرین کا فیصلہ
 یہ ہے۔

فلا سبیل الی التحقیق سوی سوائے تخمین اور اندازہ کے کوئی یقینی
 التخمین والتقریب بات نہیں کہی جاسکتی۔
 چنانچہ پاکستان ۱۹۶۱ء میں کراچی کے محکمہ موسمیات نے ایک ہفتہ پہلے اعلان کیا کہ ۲۹
 رمضان جمعہ کے روز غروب آفتاب کے بعد چاند تقریباً اکیس منٹ افق پر دیکھا جاسکے گا۔
 لیکن پنجاب یونیورسٹی کی رصد گاہ نے ۲۹ کو اعلان کیا کہ آج جمعہ کے دن ہلال کی روشنی
 اس قدر کم ہوگی کہ معمولی نگاہیں اس کو نہ دیکھ سکیں گی۔
 اختلاف مطالع اعتبار کرنے اور نہ کرنے کی صورتیں۔ اختلاف مطالع کے سلسلے میں محققین

۱۔ الآثار الباقیۃ عن القرون الخالیۃ ص ۱۹۸ ۲۔ کشف الظنون ج ۲ ص ۹۶۹

۳۔ یونگ اسٹار ماپ ۱۹۶۱ء از رویت ہلال

فقہا اس بات سے متفق ہیں کہ قریب کے شہروں میں اس کا اعتبار نہ کیا جائے۔ اور دور کے شہروں میں اعتبار کیا جائے۔ لیکن قریب و بعید کے تعین میں فقہاء کے درمیان شدید اختلاف ہے چنانچہ اس سلسلے کے اقوال درج ذیل ہیں

(۱) جس مسافت میں قصر کی جاتی ہے (۴۸ میل) وہ بعید ہے اور اس سے کم قریب ہے۔

(۲) جس جگہ تک مطلع میں اتحاد ہے وہ قریب ہے اور جس جگہ سے مطلع بدل جائے وہ بعید ہے۔

(۳) ایک ماہ یا اس سے زیادہ کی پیدل چلنے کے لحاظ سے (مسافت) اندازہ ۴۸۰ میل شرعی) بعید ہے اور اس سے کم قریب ہے۔

(۴) چوبیس فرسخ سے کم (تقریباً ۸۲ میل انگریزی اور ۷۲ میل شرعی) قریب ہے اور اس سے زیادہ بعید ہے۔

(۵) خراساں و اندلس کے درمیان کا فاصلہ (تقریباً ۳ ہزار میل) بعید ہے اور اس سے کم قریب ہے۔

(۶) مدینہ اور شام کے درمیان کا فاصلہ (تقریباً ۴ سو میل) بعید ہے اور اس سے کم قریب ہے۔

(۷) مبتلا بہ جس کو قریب سمجھے وہ قریب ہے اور جس کو بعید سمجھے وہ بعید ہے۔

(۸) ایک ملک کے تمام شہر آپس میں قریب ہیں۔ اور دوسرا ملک بعید ہے۔

۱۔ نووی شرح مسلم کتاب الصوم باب لكل بلد رویتهم ۲۔ تحفۃ الاحوذی شرح ترمذی باب ما جاء لكل اهل بلد رویتهم ۳۔ رد المحتار ج کتاب الصوم مطلب فی اختلاف المطالع۔ ۴۔ ایضاً ۵۔ تحفۃ الاحوذی ۶۔ ترمذی کتاب الصوم حدیث قریب۔ ۷۔ العرف الشذی شرح ترمذی باب ما جاء ان الصوم برویۃ الهلال والافطار ۸۔ تحفۃ الاحوذی

(۹) اسلامی حکومت کے تمام شہر ایک شہر کے حکم میں ہیں۔ یعنی اگر خلیفۃ المسلمین شہادت کی بناء پر چاند تسلیم کر لے۔ تو اس کی مملکت کے تمام شہروں میں چاند تسلیم کرنا ضروری ہے۔ سہ

ایک دن فرق سے کم میں اختلاف کا اعتبار نہ ہوگا۔ (۱۰) کسی جگہ کی رویت دوسری جگہ تسلیم کرنے میں اگر ایک دن کا فرق لازم آئے تو اختلاف مطلع کا اعتبار ہوگا۔ اور اس سے حکم اختلاف کا اعتبار نہ ہوگا۔ کیوں کہ اس صورت میں ۲۹ کے بجائے ۲۸ اور ۳۰ کے بجائے ۳۱ دن کا مہینہ ہو سکتا ہے۔ جب کہ رسول اللہ صلی اللہ علیہ وسلم نے فرمایا کہ مہینہ ۲۹ یا ۳۰ دن کا ہوتا ہے۔ سہ

یہ فرق اختلاف رویت کے لحاظ سے ہے ہیئت کے لحاظ سے نہیں ہے۔ ایک دن کا فرق عموماً حجاز، مصر، الجیریا، اسپین، فرانس، انگلستان، اور امریکہ وغیرہ ممالک میں پیش آتا ہے۔ یہ فرق اختلاف رویت کے لحاظ سے ہے فن ہیئت کے لحاظ سے نہیں ہے۔ یعنی رویت ہلال میں مختلف مقامات پر ایک دن کا فاصلہ ہو سکتا ہے۔ کیوں کہ اس کا تعلق بلاد کے طول و عرض سے ہے۔ جب کہ ہیئت کا طول و عرض سے کوئی تعلق نہیں ہے۔ چنانچہ ہیئت کے لحاظ سے القمر الجدید "New Moon" ہو گیا تو وہ پوری دنیا کے لئے ہوا۔ اس کے متعین لمحہ میں کسی جگہ کوئی فرق نہ ہوگا۔ البتہ اس لمحہ میں دنیا کی گھڑیوں کے اوقات ضرور مختلف ہوں گے۔

ہیئت کے لحاظ سے القمر الجدید اس وقت ہوتا ہے جب کہ سورج اور چاند (نیرین) کی تقویموں میں صرف صفر کا فرق ہو۔ (مزید تحقیق و تفصیل کے لئے فن ہیئت کا مطالعہ ضروری ہے۔

سہ تحفۃ الاخودی سہ فتح الملہم شرح مسلم باب بیان ان لکل بلد رویتہم۔

ایک دن سے کم فرق والے ممالک میں ایک دن عید کرنے کی گنجائش۔ رویت کے لحاظ سے (ریڈیو کی خبر سے فیصلہ کی صورت میں) ان سب ممالک میں ایک دن عید کرنے کی گنجائش نکلتی جن میں ایک دن کا فرق نہیں لازم آتا۔ چنانچہ ہندوستان و پاکستان میں چونکہ ایک دن کا فرق نہیں ہے اس بنا پر دونوں جگہ عید ایک دن کی جاسکتی ہے۔

ہندو پاک کے اوقات میں فرق کا نقشہ ہندو پاک کے مختلف شہروں کے اوقات میں فرق کی تفصیل یہ ہے:

چٹاگانگ میں نصف النہار (زوال) کے وقت ۱۲ بجے ہیں تو مندرجہ ذیل شہروں میں زوال کے وقت چٹاگانگ کی گھڑی میں درجہ ذیل اوقات ہوں گے۔

ٹھکانہ میں زوال	۱۲ بجکر ۶ منٹ	۶ منٹ بعد
کلکتہ	۱۲ بجکر ۱۴	۱۴
پٹنہ	۱۲ بجکر ۲۷	۲۷
بنارس	۱۲ بجکر ۳۵	۳۵
الہ آباد	۱۲ بجکر ۴۰	۴۰
لکھنؤ	۱۲ بجکر ۴۴	۴۴
کانپور	۱۲ بجکر ۴۶	۴۶
مدراں	۱۲ بجکر ۴۶	۴۶
حیدرآباد	۱۲ بجکر ۵۳	۵۳
دہلی	۱۲ بجکر ۵۸	۵۸
لاہور	۱ بجکر ۱۰	۶۰
بمبئی	۱ بجکر ۱۶	۶۶
کراچی	۱ بجکر ۳۹	۹۹

جس وقت کراچی میں زوال کا وقت ہوگا۔ اس وقت چٹاگانگ کی گھڑی میں ابجکٹ ۳۹ منٹ ہوں گے۔ یعنی کراچی میں چٹاگانگ سے ۹۹ منٹ بعد زوال ہوگا۔ اس طرح دھاکہ و کراچی میں ایک گھنٹہ ۳۴ منٹ کا فرق ہوتا ہے۔

چاند کے ثبوت میں عام فقہاء کے نزدیک ہیئت کا اعتبار نہیں ہے۔ اگر ایک ہی عرض البلد میں کوئی دو شہر ہیں۔ تو مذکورہ فرق طلوع و غروب میں بھی ہوگا۔ ورنہ جیسے عرض البلد میں فرق ہوگا۔ اس کے لحاظ سے اختلاف ہوگا۔

ہیئت کے لحاظ سے اگرچہ ساری دنیا میں ایک دن عید منائی جاسکتی ہے۔ لیکن عام فقہاء اس کو درست تسلیم نہیں کرتے۔

وَاتَّفَقَ الْأُئِمَّةُ الْأَرْبَعَةُ چاروں اماموں نے اس بات پر اتفاق
عَلَى أَنَّهُ لَا اعْتِبَارَ بِمَعْرِفَةِ کیا ہے کہ چاند کے ثبوت میں حساب
الْحَسَابِ الْمَنَازِلِ اور منازل کا اعتبار نہیں ہے۔
دوسری جگہ ہے:

وَلَا عِبْرَةَ بِقَوْلِ الْمُوقَّتِينَ چاند کا وقت بتانے والوں کے قول
كَاعْتِبَارٍ کا اعتبار نہیں ہے۔

البتہ امام سبکی شافعی کے بارے میں ہے۔
وَلِلَّامِ السَّبْكِ الشَّافِعِيِّ تَالِيفُ امام سبکی شافعی کی ایک تصنیف ہے جس
مَالٍ فِيهِ إِلَى اعْتِمَادِ قَوْلِهِمْ میں ان کا رجحان موقتین کے قول پر اعتماد
کی جانب ہے۔
اسی طرح ابن شریح کے بارے میں ہے۔

۱۔ کتاب المیزان للسرانی الجزر الاول کتاب ایضام ۱۷ رد المحتار ج ۱ مطلب ولا عبرة
بقول الموقتین۔ ۲۔ رد المحتار۔

الآفی وجہ عن ابن شریح ماہرین فن کی بات ماننے کے لئے ابن
بالنسبة الى العارف بالحساب شریح کی جانب منسوب (عام فقہاء کے

ظلمات) ایک وجہ ہے۔

لیکن محققین فقہانے ان لوگوں کے خیالات کی تردید کی ہے۔

امام ابو حنیفہؒ کے مسلک کی توجہ

امام ابو حنیفہؒ کے نزدیک چوں کہ اختلاف مطالع کا اعتبار نہیں ہے اس بنا پر کسی مسئلہ

میں بھی روایت ہونے سے ساری دنیا میں (بہ شرط شرعی ثبوت) عید منائی جاسکتی ہے۔

ولا عبرة باختلاف المطالع ظاہر الروایۃ میں اختلاف مطالع کا

فی ظاہر الروایۃ اعتبار نہیں ہے۔

دوسری جگہ ہے۔

حتى لو روي في المشرق ليلة یہاں تک کہ اگر چاند مشرق میں جمعہ

الجمعة وفي المغرب ليلة السبت کی رات اور مغرب میں صبح کی رات

وجب على اهل المغرب العمل کو دیکھا گیا تو مغرب والوں پر مشرق والوں

بما را اهل المشرق کے مطابق عمل واجب ہے۔

امام صاحبؒ یہ مسلک روایت کے لحاظ سے صحیح نہیں ہے جیسا کہ اوپر گزر چکا ہے۔ البتہ ہدایت کے لحاظ

سے صحیح ہے جسکا ان کے نزدیک اعتبار ثابت نہیں ہے۔ ظاہر حالت میں اس مسلک کی صرف ایک توجہ

ہو سکتی ہے۔ وہ یہ کہ خلیفۃ المسلمین کسی جگہ کی روایت کی بنا پر چاند ہونے کا فیصلہ کرے۔ اور پھر اختلاف مطالع

کی بحث ختم ہو کر یہ فیصلہ ساری دنیا کے لئے قابل عمل قرار پائے۔ عہ

۱۔ کتاب المیزان ۲۔ رد المحتار ۳۔ فتاویٰ عالمگیری۔ ج ۱، کتاب الصوم الباب الثانی

فی رویتہ الہلال۔ ۴۔ رد المحتار ج ۱ باب اختلاف المطالع۔ عہ مطالع کی بحث

میں محرم حاجی احسان الحق صاحب ایم ایس سی ریٹائرڈ پیکر طبیعات مسلم یونیورسٹی علیگڑھ سے بہت مدد ملی ہے۔ وہ

فن ہدایت پر کافی عبور رکھتے ہیں۔ اللہ انہیں جزائے خیر عطا فرمائے۔ آمین۔